



శుక్రవారం హర్యానాలోని రేవారి వద్ద కొత్త రైలును జెండా ఊపి ప్రారంభిస్తున్న ప్రధాని మోడీ

**జైహార్, ఫిబ్రవరి 16:** బంధుప్రీతి అనే విషవల యంలో కాంగ్రెస్‌పార్టీ చిక్కుకునిపోవడంతో ఆపార్టీని అందరూ వీడి వెళ్లిపోతున్నారని ప్రధాని నరేంద్ర మోడీ ఎద్దేవాచేశారు. వికసిత్‌భారత్; వికసిత్ రాజస్థాన్ కార్యక్రమంలో పాల్గొన్న మోడీ మాట్లాడుతూ ప్రతి ఒక్కరూ ఆపార్టీలోని నేతలు వీడి వెళ్లిపోతున్నారని, వంశపారంపర్య రాజకీయాలతో పాటు బంధుప్రీతి రాజకీయాల ఆపార్టీలో ఎక్కడా ముందుకొస్తున్నారని, కాంగ్రెస్ పార్టీ మోడీని వ్యతిరేకించాలన్న ఏకైక అజెండాతో చనిపోతున్నారని, పార్టీ ఘోరంగా ఓటమి పాలయినా కూడా ఆ పార్టీ

## బంధుప్రీతి విషవలయంలో కాంగ్రెస్ అందుకే ఆ పార్టీని వీడి వెళ్లిపోతున్నారు: జైహార్‌లో ప్రధాని మోడీ ఘోషం

వైఖరి మారలేదని అన్నారు. వర్చువల్‌గా పార్టీన్న ఈకార్యక్రమంలో మోడీ రాజస్థాన్‌లో 17 వేల కోట్లతో ఉన్న అభివృద్ధిపాజెట్లకు ప్రారంభోత్సవం చేసారు. ఈసందర్భంగానే మాట్లాడుతూ కాంగ్రెస్ పార్టీకి మోడీని వ్యతిరేకించాలి అన్న ఏకైక అజెండాతో పనిచేస్తోందని, మోడీపై అసత్యాల ప్రచారంచేసి

నమాజాన్ని విభజించాలని కుట్రలుచేస్తోందని, అయితే వంశపారంపర్యపాలనలోను, బంధుప్రీతి రాజకీయాలతో విసుగెత్తిన ఆపార్టీనేతలు ఒక్కొక్కరుగా పార్టీనుంచి వెళ్లిపోతున్నారని, అయినా పార్టీ ధోరణి మానుకోవడంలేదన్నారు. ఆపార్టీకి దూరదృష్టి లేకపోవడం, భవిష్యత్తును అంచనా వేయలేని

స్థితిలో ఉందని, సానుకూల ప్రణాళికల నిర్మాణం చేయలేకపోతోందని, ఇందుకు నిర్దిష్టమైన రోడ్ మ్యాప్ లేదని, పార్టీకి ఉన్న రోడ్‌మ్యాప్ మొత్తం మోడీని వ్యతిరేకించడమేనని ఎద్దేవాచేశారు. ప్రధానిగా తానుఇచ్చిన హామీలు నెరవేర్చడంతో కొందరికి నిద్రపట్టడంలేదని, ప్రస్తుతం కాంగ్రెస్‌లో అదేవరిస్థితి ఉందని విమర్శించారు. ఇటీవలే ప్రజలు కాంగ్రెస్‌కు గుణపాఠం చెప్పారని అయితే పార్టీ మాత్రం అందుకు అంగీకరించడానికి సిద్ధంగాలేదన్నారు. ఎవరైనా తనను ఎక్కడ విమర్శిస్తున్నారని భావిస్తే అది కాంగ్రెస్ మాత్రమేనని ప్రధాని పేర్కొన్నారు.



## పాలితులే ఇక పాలకులు బిసెల అభివృద్ధి మా లక్ష్యం

లెక్కలు బయటికొస్తే అరశాతం జనాభా ఉన్నవారికి భయం: అసెంబ్లీలో సిఎం రేవంత్

**హైదరాబాద్, ఫిబ్రవరి 16, ప్రభాతవార్త:** ఇన్నాళ్లూ పాలితులుగా ఉన్నవారిని పాలకులుగా తయారు చేయడమే మా ఉద్దేశం అని సిఎం రేవంత్‌రెడ్డి శాసనసభ వేదికగా బీసీ కులగణన తీర్మానంపై తమ ప్రభుత్వ చిత్తశుద్ధిని శాసనసభా వేదికగా వెల్లడించారు. “బీసీ కులగణన విషయంలో ఎవరికీ ఎటువంటి అనుమానం అక్కర్లేదు, ఈ తీర్మానంపై రాష్ట్ర జనాభాలో అరశాతం ఉన్నవాళ్లకు బాధ ఉండొచ్చు. రాష్ట్రాన్ని గుప్పిట్లో పెట్టుకున్నారని, లెక్కలు బైటికి వస్తే 50 శాతం జనాభా ఉన్నవాళ్లకు

రాజ్యాధికారంలో ఎక్కడ భాగం ఇవ్వాలి? వస్తుందో నన్ను బాధ ఉంటుందేమో. ఇప్పటికైనా ప్రధాన ప్రతిపక్ష నేత సభకు రావాలి. బీఆర్‌ఎస్ ఎమ్మెల్యే కడియం శ్రీహరి చిత్తశుద్ధిపై మాకు ఎలాంటి అనుమానం లేదు. కానీ సహవాసదోషం అన్న ట్యాగు కొందరు పక్కన కూర్చోని ఆయనకు సఖలు చిట్టిలిచ్చి తప్పుదోవ పట్టిస్తున్నారు. పక్కదోవ పట్టించోటోళ్ల సీట్లను మార్చడం కాదు...వారిని బైటకు పంపాలి” అని సిఎం రేవంత్‌రెడ్డి పదమైన విమర్శలు చేశారు. శుక్రవారం >>2

## కులగణనకు ఓకే

ప్రభుత్వ తీర్మానానికి అన్ని పార్టీల మద్దతు

చట్టబద్ధత

కల్పించాలన్న బిఆర్‌ఎస్

సభ్యుడు కెటిఆర్

అఖిలపక్షాన్ని ఏర్పాటు

చేయాలన్న సిపిఐ

న్యాయపరమైన

చిక్కులు రాకుండా

చూడాలన్న విపక్షాలు

**రాష్ట్ర శాసనసభ శుక్రవారం ఒక చారిత్రక ఘటనకు నాంది పలికింది. ప్రభుత్వం ప్రతిపాదించిన వెనుకబడిన వర్గాల సమగ్ర కులగణనకు శాసనసభ ఏకగ్రీవంగా ఆమోదం తెలిపింది. ఈ తీర్మానంపై మాట్లాడిన కాంగ్రెస్, సిపిఐ తప్ప మిగతా బిఆర్‌ఎస్, బిజెపి, ఎంఐఎం పక్షాలు కొన్ని సవరణలు ప్రతిపాదించినప్పటికీ మద్దతు ప్రకటించాయి.**

**హైదరాబాద్, ఫిబ్రవరి 16, ప్రభాతవార్త:** శాసనసభలో రేవంత్‌రెడ్డి సర్కార్ ప్రవేశ పెట్టిన కులగణనకు అన్ని పార్టీలు మద్దతు ఇచ్చాయి. అయితే న్యాయపరమైన చిక్కులు రాకుండా ఉండేందుకు దీనికి చట్ట బద్ధత కల్పించాలని స్పష్టం చేశాయి. ఈమేరకు తెలంగాణలో కులగణన నిర్వహణపై శాసనసభలో ప్రభుత్వం తీర్మానాన్ని ప్రవేశపెట్టింది. ఈ సందర్భంగా శుక్రవారం జరిగిన చర్చలో వివిధ పార్టీలకు చెందిన సభ్యులు సభ్యులు పాల్గొన్నారు.

**బిల్లు లేదా జ్యూడిషియల్ కమిటీ వేయాలి: బిఆర్‌ఎస్ సభ్యుడు కెటిఆర్** కులగణన సర్వే తీర్మానానికి తమ పార్టీ పూర్తి స్థాయిలో అవ్వనిస్తోందన్నారు. అయితే దీనిపై అసెంబ్లీలో బిల్లు రూపంలో తీసుకొచ్చి, దానిపై చర్చించి చట్టబద్ధత కలిగేలా చూడాలని స్పష్టం చేశారు. లేకుంటే కులగణన సర్వే చేసినా దాని చట్ట ఫలితం ఏమీ ఉండదని తేల్చిచెప్పారు. ఈ విధంగానే బీహార్‌లో కులగణ చేసే ప్రయత్నం అక్కడి ప్రభుత్వం చేసిందన్నారు. ఈ ప్రక్రియకు బడ్జెట్‌లో 500 కోట్ల రూపాయలను కేటాయించినది తెలిపారు. అయితే న్యాయపరమైన చిక్కులతో అది నిలిచిపోయిందని పేర్కొన్నారు. ఈ విధంగా కాకుండా కులగణన ఫలవంతం కావాలంటే అసెంబ్లీలో బిల్లు ప్రవేశపెట్టి దానికి చట్టబద్ధత ఉండాలన్నారు. లేదా జ్యూడిషియల్ కమిటీని వేయాలని డిమాండ్ చేశారు. కాగా తమ పార్టీ నేత కల్వకుంట్ల చంద్రశేఖరరావు బీసీ సంక్షేమంపై కృషి చేశారని వివరించారు. కేంద్ర మంత్రిగా చంద్రశేఖరరావు ఉన్న సమయంలో 2004 డిసెంబరు 17నబీసీసంఘాలు, ఇతరవర్గాల నేతలతోకలిసి అప్పటి యుపిఎ ప్రధాని మన్మోహన్ సింగ్‌తో దాదాపు గంటన్నర పాటు చర్చించారన్నారు. >>2



శుక్రవారం అసెంబ్లీలో మాట్లాడుతున్న సిఎం రేవంత్

## సర్వరోగ నివారిణిలా సర్వే రాహుల్ ఆదేశం మేరకే రాష్ట్రంలో కులగణన: భట్టి

**హైదరాబాద్, ఫిబ్రవరి 16, ప్రభాతవార్త:** తెలంగాణ అసెంబ్లీలో బీసీ కులగణన తీర్మానం ప్రవేశపెట్టడం దేశ చరిత్ర లోనే చారిత్రాత్మకమని డిప్యూటీ సీఎం భట్టి అన్నారు. శుక్రవారం శాసనసభలో బీసీ కులగణన తీర్మానంపై చర్చలో భాగంగా ఆయన మాట్లాడారు. దేశంలో ఉన్న సంపద, రాజ్యాధికారం జనాభా దామాషా ప్రకారం దక్కాలని మా పార్టీ ఆగ్రహేత దావానాటిగాంధీ >>2



## పైనాన్స్ కమిషన్ ఛైర్మన్‌గా సిరిసిల్లా రాజయ్య

**హైదరాబాద్, ఫిబ్రవరి 16, ప్రభాతవార్త:** తెలంగాణ పైనాన్స్ కమిషన్‌చైర్మన్‌గా మాజీ ఎంపీ సిరిసిల్లా రాజయ్యను తెలంగాణ ప్రభుత్వం నియమించింది. రాష్ట్రపైనాన్స్ కమిషన్ సభ్యులుగా ఎం.రమేష్, సంకేష్‌బెల్లి సుధీర్‌రెడ్డి, నెహ్రూ నాయక్ మోతును నియమించారు. ఈ మేరకు గవర్నర్ డాక్టర్ జేపీకె. సౌందరరాజన్ ఉత్తర్వులు జారీ చేశారు. సిరిసిల్లా రాజయ్య వరంగల్ నుంచి ఎంపిగా లోక్‌సభలో ప్రాతినిధ్యం వహించారు. జడ్పీ సీఐఓగా ఆదిలాబాద్ జిల్లాలో రాజయ్య గతంలో పనిచేశారు. కరీంనగర్ జిల్లాలోని లింగపూర్‌లో 1953లో ఆయన జన్మించారు. ఆచార్యరంగా విశ్వవిద్యాలయంలో వ్యవసాయ శాస్త్రంలో పట్టాభిసాదారు. మండల్ వ్యవస్థ పుర్ణాతుల వ్యవసాయ అధికారి నుంచి ఆయన ఎంపీడిఓగా పదవాయతీరాజ్‌శాఖలోకి వెళ్లారు అక్కడనే రాజకీయ ఓనమాలు దిద్దడం మొదలైంది. 2009లో 15వలోకేసభకు ఎంపిగా వరంగల్ లోక్‌సభాసోంనుంచి ప్రాతినిధ్యం వహించారు.

## శివబాలకృష్ణ గోల్‌మాలే మరో మలుపు

**హైదరాబాద్, ఫిబ్రవరి 16, ప్రభాతవార్త:** ఆదాయానికి మించి ఆస్తులు కలిగిన కేసులో అరెస్టుయిన శివబాలకృష్ణ వ్యవహారంలో మరో ట్విస్ట్ వెలుగు చూసింది. హామీఎండ్‌మిలో పున్న సమయంలో ఆ డ్లోలుగా సంపాదించిన డబ్బుల నుంచి కొన్ని రియల్ ఎస్టేట్ కంపెనీల్లో పెట్టుబడులు పెట్టడంతో పాటు తనకు నచ్చిన చోట్ల ఫ్లాట్లు ఖరీదు చేసినట్లు గుర్తించిన ఎసిబి అధికారులు వాటి గురించి ఆరా తీయగా ఒక బందారం రద్దయ్యింది. శ్రీకృష్ణ కన్సల్టెన్సీ అనే రియల్ ఎస్టేట్ కంపెనీలో శివబాలకృష్ణ రెండు కోట్ల 70 లక్షల రూపాయలు చెల్లించి ఓ ఖరీదైన ఫ్లాట్ కొన్నాడు. ఈ నేపథ్యంలో ఎసిబి అధికారులు శివబాలకృష్ణ, శ్రీకృష్ణ కన్సల్టెన్సీ కంపెనీలో ఫ్లాట్ కోసం చెల్లించిన రెండు కోట్ల 70 లక్షల రూపాయలను ఆ సంస్థ నుంచి శుక్రవారం నాడు జప్తు చేశారు.



## కోమటిరెడ్డి X హరీష్

కెసిఆర్ పాపాలభైరవుడున్న మంత్రి, క్షమాపణ చెప్పాలని హరీష్ డిమాండ్

మంత్రి కోమటిరెడ్డి వ్యాఖ్యలు తొలగిస్తున్నట్లు స్పీకర్ ప్రకటన, సభ నేటికీ వాయిదా



**హైదరాబాద్, ఫిబ్రవరి 16, ప్రభాతవార్త:** ప్రధాన ప్రతిపక్ష నాయకుడు కె చంద్రశేఖరరావుపై రహదారులు, భవనాల శాఖ మంత్రి కోమటిరెడ్డి వెంకట రెడ్డి చేసిన వ్యాఖ్యలతో శుక్రవారం శాసనసభ ఒక్కసారిగా వేడికొంది. ప్రధాన ప్రతిపక్ష సభ్యులు మెరుపు వేగంతో స్పీకర్ వెంట్రోకి దూసుకుపోయారు. అధికార కాంగ్రెస్, బిఆర్‌ఎస్ సభ్యుల మధ్య కొద్దిసేపు వాగ్వాదానికి దారితీసింది. అధికార, విపక్ష సభ్యుల ఆరోపణలు, ప్రత్యారోపణల మధ్య స్పీకర్ గడ్డం ప్రసాద్‌కుమార్ శాసనసభను

శనివారానికి వాయిదా వేశారు. మధ్యాహ్నం సభ ప్రతిపక్ష నాయకుడు కె చంద్రశేఖరరావుపై రహదారులు, భవనాల శాఖ మంత్రి కోమటిరెడ్డి వెంకట రెడ్డి చేసిన వ్యాఖ్యలతో శుక్రవారం శాసనసభ ఒక్కసారిగా వేడికొంది. ప్రధాన ప్రతిపక్ష సభ్యులు మెరుపు వేగంతో స్పీకర్ వెంట్రోకి దూసుకుపోయారు. అధికార కాంగ్రెస్, బిఆర్‌ఎస్ సభ్యుల మధ్య కొద్దిసేపు వాగ్వాదానికి దారితీసింది. అధికార, విపక్ష సభ్యుల ఆరోపణలు, ప్రత్యారోపణల మధ్య స్పీకర్ గడ్డం ప్రసాద్‌కుమార్ శాసనసభను

ముగించాలని హరీష్‌రావుతో పాటు ఇతర సభ్యులు అరిచారు. ఆ తర్వాత మంత్రి కోమటిరెడ్డి వెంకట రెడ్డి మాట్లాడేందుకు స్పీకర్ అవకాశం ఇచ్చారు. ఈ సందర్భంగా కోమటిరెడ్డి వెంకటరెడ్డి మాట్లాడుతూ, పాపాల భైరవుడు కెసిఆర్ చేసిన పాపాలపై సుదీర్ఘంగా చర్చ జరపాలిందని, అందుకే సభను శనివారానికి వాయిదా వేయాలని సూచించారు. నల్గొండలో సిఎం రేవంత్ రెడ్డి, తనపై కెసిఆర్ చేసిన విమర్శలపై మండిపడ్డారు. పాపాల భైరవుడుగా అభివర్ణించడంతో >>2

## దేశవ్యాప్త గ్రామీణ బండ్ విఫలం




పంజాబ్-హర్యానా శంఖు సరిహద్దువద్ద వాహిలతో మొవారింపిన రైతులు

## సరిహద్దులో కొనసాగుతున్న రైతుల నిరసన రైతు మేలుకోసమే ప్రభుత్వ పథకాలు: మోడీ

**న్యూఢిల్లీ, ఫిబ్రవరి 16:** తాము పండించిన వంటలకు కనీసగిట్టుబాటుధర లభించేలా చట్టబద్ధమైన హామీ ఇవ్వాలని కోరుతూ నిరసన దీక్షలకు దిగిన రైతులు మంత్రల కమిటీ జరిపిన చర్చలుకూడా విఫలం కావడంతో ఢిల్లీ సరిహద్దుల్లో రైతులు మళ్లీ నిరసనలకే దిగారు. దేశవ్యాప్తంగా నిర్వహించిన గ్రామీణ బండ్ ఈరోజు దేశంలో పాక్షికంగానే కనిపించింది. కొన్ని రాష్ట్రాల్లో నామమాత్రంగాకూడా లేదన్న వార్తలం దాయి. రైల్వే, బస్సులు ఇతరరవాణా వ్యవస్థ యధాతథంగా పనిచేసింది. సంయుక్త కిసాన్ మోర్చా నహా ఈనెల16న రైతుసంఘాలు బంధన పీలుపు >>2

## మేడారానికి జనప్రవాహం



మేడారంలో కిక్కిరిసిన జనసందోహం

●కిటికిటలాడుతున్న సమ్మక్క సారలమ్మ గద్దెలు ● వాహనాలతో నిండిన జాతర రోడ్లు ● 21న మహాఘట్టం.. సారలమ్మ, గోవిందరాజు, పగిడిద్దరాజు ఆగమనం ● 22న చిలకలగుట్ట నుండి గద్దెలకు సమ్మక్క పయనం ● 23న శుక్రవారం మొక్కులు చెల్లించనున్న భక్తులు

**మేడారం, ఫిబ్రవరి 16, ప్రభాతవార్త :** మహాజాతరకు మండెమెలిగో వండుగతో ఆంధ్రప్రదేశ్ జరిగింది. మూడవ పట్టుగా మహాజాతర ప్రారంభం కానుంది. మళ్లీ 21న బుధవారం మహాఘట్టం ప్రారంభం కానుంది. సమ్మక్క పూజారులు, సారలమ్మ పూజారులు సిద్ధమవుతున్నారు. ఈ వారం మండెమెలిగో వండుగ ముగియడంతో మళ్లీ బుధ

వారం దేవతల ఆగమనానికి అన్ని విధాలుగా సిద్ధం చేశారు. ఇప్పటికీ వారం రోజులుగా లక్షల్లో తరలివస్తున్న భక్తులతో జాతర ప్రాంగణాలన్నీ నిండిపోతున్నాయి. మేడారం ఏరియాలో 10 కిలో మీటర్ల పరిధిలో భక్తులు ఉంటున్నారు. అడవిలో చెట్టువుట్ల అనకుండా భక్తులు విడిది చేస్తున్నారు. ఉదయంవచ్చిన వాహనాలు రోడ్లపై నిలు >>2

## బిఆర్‌ఎస్‌తో బిజెపికి పాత్తు ఉండదు

- బండి సంజయ్

**ప్రభాతవార్త ప్రధాన ప్రతినిధి, హైదరాబాద్, ఫిబ్రవరి 16:** బిఆర్‌ఎస్‌కు చెందిన 8 మంది ఎమ్మెల్యేలు, 5 మంది ఎంపీలు మాతో టవోతో ఉన్నారు బిజెపి జాతీయ ప్రధాన కార్యదర్శి ఎంపీ బండి సంజయ్‌కుమార్ పేర్కొన్నారు. శుక్రవారం ఆయన మీడియా చీఫ్‌వార్తో మాట్లాడుతూ ఎల్లీ పరిస్థితుల్లో బిఆర్‌ఎస్‌తో పాత్తుఉండదని ఇదంతా మాజీ సిఎం కెసిఆర్ అడుతున్న నాటకమని విమర్శించారు. ప్రధాని మోడీ వారి అవినీతిపై మాట్లాడారని అధికారంలో ఉన్నప్పుడే కెసిఆర్ ఏస్సీయేలో చేరుతామని అడిడితేకూడా చేర్చుకోలేదన్నారు. వచ్చే పార్లమెంట్ ఎన్నికల్లో రాష్ట్రంలో బిజెపి 17 సీట్లు గెలుస్తామని ధీమా వ్యక్తం చేశారు.













